

**DEĊIŻJONI TA' IMPLIMENTAZZJONI TAL-KUNSILL (UE) 2016/2048****tat-18 ta' Novembru 2016****dwar it-tnedija fid-Danimarka tal-iskambju awtomatizzat ta' data fir-rigward ta' data dattiloskopika**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Deciżjoni tal-Kunsill 2008/615/ĠAI tat-23 ta' Ġunju 2008 dwar it-titjib tal-kooperazzjoni transkonfinali, b'mod partikolari fil-ġlieda kontra t-terroriżmu u l-kriminalità transkonfinali <sup>(1)</sup>, u b'mod partikolari l-Artikolu 33 tagħha,

Wara li kkunsidra l-opinjoni tal-Parlament Ewropew <sup>(2)</sup>,

Billi:

- (1) Skont l-Artikolu 25(2) tad-Deciżjoni 2008/615/ĠAI, il-forniment ta' data personali previst skont dik id-Deciżjoni ma jstax isir sakemm id-dispożizzjonijiet ġenerali dwar il-protezzjoni tad-data stipulati fil-Kapitolu 6 ta' dik id-Deciżjoni ma jkunux ġew implimentati fil-liġi nazzjonali tat-territorji tal-Istati Membri involuti f'tali forniment.
- (2) L-Artikolu 20 tad-Deciżjoni tal-Kunsill 2008/616/ĠAI <sup>(3)</sup> jipprevedi li l-verifika li l-kondizzjoni ta' hawn fuq tkun giet issodisfata fir-rigward tal-iskambju awtomatizzat ta' data f'konformità mal-Kapitolu 2 tad-Deciżjoni 2008/615/ĠAI għandha ssir abbażi ta' rapport ta' evalwazzjoni bbażat fuq kwestjonarju, żjara ta' evalwazzjoni u prova pilota.
- (3) Skont il-punt 1.1 tal-Kapitolu 4 tal-Anness għad-Deciżjoni 2008/616/ĠAI, il-kwestjonarju mfassal mill-Grupp ta' Hidma rilevanti tal-Kunsill jikkonċerna kull wiehed mill-iskambji awtomatizzati ta' data u għandu jintwieġeb minn Stat Membru hekk kif huwa jemmen li huwa jissodisfa l-prekwiżiti għall-kondiviżjoni tad-data fil-kategorija rilevanti ta' data.
- (4) Id-Danimarka lestiet il-kwestjonarju dwar il-protezzjoni tad-data u l-kwestjonarju dwar l-iskambju ta' data dattiloskopika.
- (5) Id-Danimarka wettqet b'suċċess eżercizzju pilota mal-Ġermanja.
- (6) Saret żjara ta' evalwazzjoni fid-Danimarka u l-grupp ta' evalwazzjoni Ġermaniż fassal rapport dwar iż-żjara ta' evalwazzjoni li ntbagħat lill-Grupp ta' Hidma rilevanti tal-Kunsill.
- (7) Ġie ppreżentat lill-Kunsill rapport ta' evalwazzjoni ġenerali, li jagħti sinteżi tar-risultati tal-kwestjonarju, taż-żjara ta' evalwazzjoni u tal-prova pilota fir-rigward tal-iskambju ta' data dattiloskopika.
- (8) Fit-12 ta' Lulju 2016, il-Kunsill ikkonkluda li d-Danimarka kienet implimentat għalkollox id-dispożizzjonijiet ġenerali dwar il-protezzjoni tad-data stipulati fil-Kapitolu 6 tad-Deciżjoni 2008/615/ĠAI.
- (9) Għalhekk, għall-finijiet tat-tiftix awtomatizzat ta' data dattiloskopika, id-Danimarka għandha tkun intitolata li tirċievi u tforni data personali bis-saħħa tal-Artikolu 9 tad-Deciżjoni 2008/615/ĠAI.
- (10) Id-Danimarka hi marbuta bid-Deciżjoni 2008/615/ĠAI u għalhekk qed tieħu sehem fl-adozzjoni u l-applikazzjoni ta' din id-Deciżjoni li timplimenta d-Deciżjoni 2008/615/ĠAI.
- (11) L-Irlanda hi marbuta bid-Deciżjoni 2008/615/ĠAI u għalhekk qed tieħu sehem fl-adozzjoni u l-applikazzjoni ta' din id-Deciżjoni li timplimenta d-Deciżjoni 2008/615/ĠAI.
- (12) Ir-Renju Unit hu marbut bid-Deciżjoni 2008/615/ĠAI u għalhekk qed jieħu sehem fl-adozzjoni ta' din id-Deciżjoni li timplimenta d-Deciżjoni 2008/615/ĠAI,

<sup>(1)</sup> ĠUL 210, 6.8.2008, p. 1.

<sup>(2)</sup> Opinjoni tal-25 ta' Ottubru 2016 (għadha mhijiex ippubblikata fil-Ġurnal Uffiċjali).

<sup>(3)</sup> Id-Deciżjoni tal-Kunsill 2008/616/ĠAI tat-23 ta' Ġunju 2008 dwar l-implimentazzjoni tad-Deciżjoni 2008/615/ĠAI dwar it-titjib tal-kooperazzjoni transkonfinali, b'mod partikolari fil-ġlieda kontra t-terroriżmu u l-kriminalità transkonfinali (GU L 210, 6.8.2008, p. 12).

ADOTTA DIN ID-DEĊIŻJONI:

*Artikolu 1*

Għall-finijiet tat-tiftix u l-ipparagunar awtomatizzat ta' data dattiloskopika, id-Danimarka hija intitolata li tirċievi u tforni data personali bis-saħha tal-Artikolu 9 tad-Deċiżjoni 2008/615/ĠAI mill-25 ta' Novembru 2016.

*Artikolu 2*

Din id-Deċiżjoni għandha tidhol fis-seħh fil-jum wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Din id-Deċiżjoni għandha tapplika f'konformità mat-Trattati.

Magħmul fi Brussell, it-18 ta' Novembru 2016.

*Għall-Kunsill*

*Il-President*

R. KALIŇÁK

---